

डॉ. बाबासाहेब आंबेडकर यांचे शैक्षणिक विचार

प्रा. सचिन जयस्वाल राज्यशास्त्र विभागासाठी माता इंदिरा गांधी कला वानिज्य व विज्ञान महाविद्यालय जालना . मोवाइल नं. ९६०४३१६४३१

प्रस्तावना : डॉ. भिमराव रामजी आंबेडकर हे थोर विचारवंत, दलित, शोषित, पिडितांचे कैवरी व मसिहा होते. दलितात स्वत्वाची जाणीव निर्माण करणारे कांतिकारक महापुरुष, समाजसुधारक व थोर शिक्षणतज्ञ होते. भारतीय राज्यघटनेचे शिल्पकार होते. जातीभेदाचा त्यांना अत्यंत त्रास सहन करावा लागला. त्यातुन त्यांचे व्यक्तीमत्व निर्माण झाले.

आयुष्यभर खडतर ज्ञानसाधना करून विधिशास्त्र, समाजशास्त्र, राज्यशास्त्र, अर्थशास्त्र यात प्रभुत्व संपादन केले. दलित, शोषित व पीडित यांच्या सर्वांगिक विकासासाठी त्यांनी आपले आयुष्य समर्पित केले. ते पत्रकार, शिक्षणतज्ञ, दलितोद्धारक, प्रज्ञासुर्य, विश्वभुषण होते. त्यांनी लोकशिक्षक या नात्याने अनेक शैक्षणिक कार्ये करून आपले शिक्षणविषयक विचार मांडले. न्याय, स्वातंत्र्य, समता आणि बंधुता या चार आधारभूत तत्वांचे ते पुरस्कर्ते होते. त्यांनी गौतम बुद्ध, संत कविर आणि महात्मा ज्योतिबा फुले यांना गुरू मानले होते. विश्वभुषण, भारतरत्न या सर्वश्रेष्ठ पुरस्काराने ते सन्मानित झाले आहेत.

शैक्षणिक विचार :-

शिक्षण जिवन जगण्याचे साधन :-

डॉ. बाबासाहेब आंबेडकरांनी माणवाला शिक्षणाविषयी महत्व सांगताना आपले मत मांडले. त्यात त्यांनी असे सांगितले की शिक्षणा अभावी माणव हा प्राणी आहे. तसेच उदाहरण सांगताना ते म्हणतात ज्याप्रमाणे माणसावर उपासमारीची वेळ आल्यास माणूस कुपोषित होतो तसेच तो अल्प आयुषी होतो. त्याचप्रमाणे माणवाला शिक्षण न मिळाल्यास तो गुलाम बनतो. शिक्षण हे वाधिणीचे दुध आहे जो व्यक्ती हे प्राणण करेल तो गुरुरत्याशिवाय राहणार नाही. शिक्षणाचा माणवाला आपल्या आत्मस्वातंत्र्य व आत्मरक्षणासाठी वापर करता येतो.

शिक्षण गुलामगिरी नष्ट करण्याचे एक साधन :-

डॉ. बाबासाहेब आंबेडकर शिक्षणाला प्रगतीचे साधन मानतात. शिक्षणाची व्याख्या करताना ते म्हणतात की, 'शिक्षण म्हणजे मानसिक व बौद्धिक विकास घडवून आणणारे सामाजिक गुलामगिरी नष्ट करण्याचे व आर्थिक विकास साधण्याचे व राजकीय स्वातंत्र्य मिळविण्याचे साधन होय.' ते सांगतात गुलामाला त्याच्या गुलामगिरीची जाणीव करून द्या म्हणजे तो याविरुद्ध बंड करून उठेल. या कांतिकारी विचाराची पेरणी माणवाच्या मनात करणे केवळ शिक्षणानेच शक्य होते.

संघटीत होण्यासाठी व संघर्षासाठी शिक्षण :-

डॉ. बाबासाहेब आंबेडकर यांनी शिका, संघटीत व्हा व संघर्ष करा हा नारा सांगितला. समाजात नाना प्रकारच्या असमानता असल्यामुळे सामान्य मानवाची या मध्ये पिळवणुक होते. धर्म, वर्ण, जात, लिंग इत्यादी क्षेत्रातिल असमानता ही माणवाच्या विकासाला कारणीभूत ठरते. म्हणून डॉ. बाबासाहेब आंबेडकरांनी असमानता दुर करण्यासाठी व समाजात समानता स्थापन करण्यासाठी शिक्षणाला महत्व दिले.

समाजातील दुःख नष्ट करण्यासाठी शिक्षण :-

डॉ. बाबासाहेब आंबेडकरांच्या मते शिक्षणप्रणालीत प्रज्ञा, शिल आणि करुणा या तत्वांची गरज असते. त्यांच्या मते शिक्षणामध्ये प्रज्ञा, शिल, करुणा आवश्यक आहे. केवळ शिक्षण असून चालणार नाही तर शिक्षणाला प्रज्ञेची झालर असली पाहिजे. शिक्षणाचा उपयोग फक्त स्वतःचे पोट भरण्यासाठी केले जावू नये तर व्यक्तीने आपल्या शिक्षणाचा उपयोग दुस-यांच्या डोळ्यांतिल अश्रु पुसण्यासाठी व समाजातिल दुःख नष्ट करण्यासाठी करावा.

शोषणातुन मुक्तीसाठी :-

शोषण मुक्तीसाठी शिक्षण हा सर्वोत्तम उपाय असल्याचे डॉ. बाबासाहेबांनी सांगितले. सामान्य माणसाला जिवन जगताना वरीष्ठ जाती व धर्मा कडून फसविले जावू शकते किंवा अल्पशिक्षित असल्यास त्यावर कोणही सामाजिक, आर्थिक व राजकीय अत्याचार करू शकतो परंतु शिक्षणामुळे असे होणार नाही. त्यावर कोणत्याही प्रकारचे शोषण केले जावू शकत नाही.

शिक्षणामुळे परिवर्तन :-

शिक्षणामुळे परिवर्तन होते हे डॉ. आंबेडकरांच्या शैक्षणिक विचारांचे सुत्र आहे. समाजाचा विकास करायचा असेल तर शिक्षणापेक्षा दुसरे मोठे साधन या जगात नाही. कारण शिक्षण हे परिवर्तनाचे साधन आहे यावर डॉ. आंबेडकर यांची गाढ श्रध्दा होती. स्वातंत्र्य, समता, बंधुता, न्याय या मुल्यांवर आधारित समाज घडविण्यासाठी शैक्षणिक कांतिची आवश्यकता असल्याची जाणिव ही डॉ. आंबेडकर यांना आहे. 'व्यक्तीला जाणिव करून देते ते शिक्षण' अशी शिक्षणाची व्याख्या करित डॉ. आंबेडकर गुलामाला त्याच्या गुलामीची गुपित सांगताना म्हणतात की, 'उपासमारीने शरीराचे पोषण कमी झाल्यास माणूस हीनबल होऊन अल्पायुषी होतो, तसेच शिक्षणाच्या अभावी तो निर्वृद्ध राहील्यास जिवंतपनीच दुस-याचा गुलाम होतो.' शिक्षणाच्या अभावाने माणसाच्या आयुष्यात गुलामी प्रवेश करते म्हणून स्वाभिमानाने, स्वावलंबनाने जीवन जगण्यासाठी शिक्षणाचे अत्यंत महत्व आहे.

उच्च शिक्षणाचे महत्व :-

उच्च शिक्षणाचे मानवी आयुष्यात अत्यंत महत्व आहे. डॉ. बाबासाहेब आंबेडकर स्वानुभवाने उच्च शिक्षणाचे किती महत्व आहे हे मिलांद महाविद्यालयाच्या उद्घाटन प्रसंगी केलेल्या भाषणातुन सांगतात, मी हिंदु समाजाच्या अगदी खालच्या थरातुन आल्यामुळे शिक्षणाचे किती महत्व आहे हे जानतो. खालच्या समाजाची उन्नती करण्याचा प्रश्न आर्थिक असल्याचे सांगितले जाते, पण ही चुक आहे. हिंदुस्थानातील दलित समाजाची उन्नती करणे म्हणजे त्यांच्या अन्न, वस्त्र, निवा-याची सोय करून पुर्विप्रमाणे त्यांना उच्च वर्गाची सेवा करावयास लावणे नव्हे. खालच्या वर्गाची ज्यांची मुले प्रगती खुंटून त्यांना दुस-याचे गुलाम व्हावे लागते तो न्युनगंड त्यांच्यातुन नाहीसा करणे, चालू समाज पध्दतीमुळे जे त्यांचे जिवन निर्दयीपणे लुबाडण्यात आले आहे, त्याचे त्यांच्या स्वतःच्या दृष्टीने काय महत्व आहे, याची त्यांना जाणीव करून देणे हाच खालच्या वर्गाचा प्रश्न आहे. उच्च शिक्षणाच्या प्रसाराखेरीज कशाचे हे साध्य होणार नाही.

प्रस्थापित समाज व्यवस्थेमुळे विकृतपणे लुवाडण्यात आलेल्यांच्या जिवणात उच्चशिक्षणाचे महत्त्व तसेच राष्ट्रभारणित त्याची असलेली आवश्यकता डॉ. आवेडकरांच्या विधानातून स्पष्ट होते. डॉ. आवेडकरांच्या मते, 'शिक्षण म्हणजे माणसीक व बौद्धिक विकास करून आणणारे, सामाजिक गुलामगिरी नष्ट करण्याचे, आर्थिक विकास साधण्याचे व राजकीय स्वातंत्र्य मिळविण्याचे शास्त्र आहे.' व्यक्तीच्या वैयक्तिक जिवनात परिवर्तन घडविण्यासाठी विद्येची आराधना करावी लागेल. विद्येची ही साधना यशस्वी झाली तर माणुस जगाच्या पाठीवर आपली कीर्ती पसरवू शकतो.

स्त्री शिक्षणाविषयी विचार :-

डॉ. आवेडकर स्त्री शिक्षणाच्या संदर्भात म्हणतात, मुलाला शिक्षण दिल्याने एकच व्यक्ती शिक्षित होतो. परंतु मुलीला शिक्षण दिल्याने संपुर्ण कुटुंब शिक्षित होते. भारतीय संविधानाच्या कलम १६(अ) नुसार स्त्री पुरुष भेद सामाजिक व्यवस्था अनैसर्गिक मानून स्त्रीयांना वरोवरीचा दर्जा देवून सामाजिक न्यायाची भूमिका वजावली आहे. स्त्री पुरुषांचे सामुहिक सहजीवन आवेडकरांना मान्य होते. मुला मुलींच्या सहशिक्षणाची कार्यपनाली आवेडकरांना अपेक्षित होती. वेगळ्या शाळा काढून त्यांना सामाजिक वातावरणाच्या अभिसरणापासून जाणून वुजून परावृत्त ठेवण्याच्या प्रवृत्तीला त्यांचा विरोध होता. महाराष्ट्र येथील २७ डिसेंबर १९२७ च्या परिषदेत आपल्या भाषणात वावासाहेब स्त्रीयांना उध्देशुन म्हणाले, आपल्या मुलांना शिक्षण द्या, पुढिल पिढी जर सुधारायची असेल तर मुलींना शिक्षण द्या. त्यांचे म्हणणे स्त्रीयांनी पाळावे म्हणून त्यांनी त्यांच्याकडून या परीषदेत अभिवचन घेतले होते. २० जुलै १९४२ च्या अखिल भारतीय दलित महीला परिषदेत त्यांनी प्रांतिक सरकारला तरतुदी करण्याचा आग्रह धरला होता.

- १) स्त्री शिक्षणात मागे आहे पुरुषांच्या मानाने मागासलेल्या आहेत. त्यासाठी त्यांना प्रत्येक ठिकाणी ५० मुलींचे वसतिगृह सरकारी खर्चाने काढावे.
- २) दुय्यम व उच्च दर्जाचे शिक्षण घेवू इच्छिणा-या असृष्य समाजातील मुलींना सर्व सरकारी व निमसरकारी शाळांमधून स्कॉलरशिप देण्याची तरतुद करावी.

महीलांना सामाजिक हक्क मिळावेत यासाठी हिंदु कोड विलाचाही त्यांनी सतत पाठपुरावा केला.

स्वातंत्र्य, समता आणि बंधुताची शिकवण :-

फ्रेंच राज्यक्रांतीने जगाला दिलेली अभुतपूर्व देनगी म्हणजे स्वातंत्र्य, समता आणि बंधुता. ज्या ठिकाणी स्वातंत्र्य नसेल तेथे गुलामगिरी किंवा पारतंत्र्य येते. व्यक्तीच्या सर्वांगीन विकासासाठी केलेली अधिकारांची मागणी म्हणजे स्वातंत्र्य होय. ज्या देशामध्ये धर्म, जात, वर्ण, लिंग इत्यादी कारणांमुळे विषमता असते तेथे समानता नाहीशी होऊन समाजात भेदभाव निर्माण होतो. असा भेदभाव राष्ट्राला घातक असल्यामुळे डॉ. वावासाहेब आवेडकरांनी संविधानात समान दर्जा व समान संधिची तरतुद करून समता प्रस्थापित करण्याचे प्रयत्न केले आहे. स्वातंत्र्य, समता आणि बंधुता ही राष्ट्रवांधनिचे साधने असून एकता हा साध्य आहे.

राजकीय कांतिचा पाया :-

राजकीय सत्ता ही प्रगतीच्या सर्व दरवाज्यांची किल्ली होय असे डॉ. वावासाहेब आवेडकर म्हणतात. महात्मा फुलेंच्या पावलावर पाउल ठेवून असृष्यांना जागविण्यात त्यांचे हक्क व अधिकार प्राप्त करून देण्या करिता डॉ. आवेडकरांनी आपले संपुर्ण जिवन वाहिले. त्यांनी आपल्या मुकनायक, बहिष्कृत भारत, प्रबुद्ध भारत या वृत्तपत्रातून, पाक्षिकांतून प्राथमिक शिक्षण व उच्च शिक्षण असृष्यांना अन्नासारखे अतिशय आवश्यक असून ह्याकडे त्यांचे आकर्षण वाढविण्याकरिता त्यांना शैक्षणिक सवलती दिल्या पाहीजे. त्यांना ईतरांच्या वरोवरीने आणण्यासाठी आर्थिक मदत सरकारकडून मिळणे अत्यावश्यक आहे. त्याशिवाय त्यांच्या जिवनातील वर्षानुवर्षांचा अंधार मिटणार नाही.

शिक्षण समाजसुधारणेचे मुळ :-

सर्व समाज सुधारकांनी शिक्षणाला समाजसुधारणेचे मुळ मानले आहे. डॉ. आवेडकरांनी संघटीत होवून संघटन शक्ती मजबुत करून संघर्षाकडे जाण्यासाठी लोकांना त्यांनी सर्वप्रथम शिका हा मोलाचा संदेश दिला. शिक्षणाशिवाय आपली शक्ती जागृत होणार नाही आपण स्वतःला ओळखले पाहीजे. आपण कोनत्या पातळीवर आहोत याची जाणीव असली पाहीजे. त्याशिवाय आपल्यातील माणुस जागा होणार नाही. या सर्व बाबींकरिता एकच मार्ग तो म्हणजे शिक्षण असे वावासाहेब म्हणतात.....

समारोप :-

डॉ. आवेडकरांना अपेक्षित असलेली शैक्षणिक कांतीची लाट या देशात अजून आलीच नाही. ती यावी असे वाटत असेल तर अजून वेळ गेलेली नाही. गरज आहे ती शैक्षणिक धोरण राबविणा-या शासनाच्या मनोवृत्तीत बदल होण्याची. आजच्या युगात ज्ञान ही विकासाची गुरुकिल्ली असताना एखाद्या समुहाला त्यापासून वंचित करणे म्हणजे एक प्रकारे त्यावर नव्या प्रकारची गुलामगिरी लादणे होय. डॉ. आवेडकरांच्या शैक्षणिक विचारांमुळे दलित, पिडीत, आदिवासी समुदायात कमालिचे परिवर्तन दिवून येत आहे. त्याचवरोवर संपुर्ण भारतीय समाजव्यवस्थेत परिवर्तन घडून येत आहे. डॉ. आवेडकरांच्या शिक्षणविषयक विचारांच्या विश्लेषणावरून त्यांच्या मानविय जिवनाच्या सफल व प्रतिष्ठापुर्ण जीवन जगण्यासाठी शिक्षण हा अविभाज्य घटक असल्याचा दृष्टीकोण स्पष्ट होतो.

संदर्भ ग्रंथ :-

- १) डॉ. जावळे वि. जी. - बोधिसत्व भारतरत्न डॉ. वावासाहेब आवेडकर, डोळस प्रकाशन विड. आवृत्ती २००३
- २) डॉ. फाडके भालचंद्र - फुले आवेडकर शोध आणि बोध, आनंद प्रकाशन औरंगाबाद आवृत्ती १९८५
- ३) डॉ. आ. ह. साळुंखे - हिंदु संस्कृती आणि स्त्री, लोकवाडःमयगृह, मुंबई.
- ४) शंकरराव खरात - दलितांचे शिक्षण, ईद्रायणी साहित्य प्रकाशन पुणे २०१०
- ५) दया पवार - डॉ. वावासाहेब आवेडकर गौरवग्रंथ, महाराष्ट्रराज्य साहित्य आणि संस्कृती मंडळ मुंबई १९९३
- ६) डॉ. वावासाहेब आवेडकर यांची लेखन आणि भाषणे. महाराष्ट्र शासन द्वारा प्रकाशित
- ७) डॉ. वावासाहेब आवेडकरांचे बहिष्कृत भारत आणि मुकनायक. उच्च आणि तंत्रशिक्षण विभाग महाराष्ट्र शासन
- ८) शंकरराव मोरे - डॉ. आवेडकरांचे सामाजिक धोरण एक अभ्यास. राजहंस प्रकाशन पुणे
- ९) धनंजय कीर - डॉ. वावासाहेब आवेडकर. पॉपुलर प्रकाशन मुंबई.
- १०) वी. आर. जोशी - समाजवादी डॉ. वावासाहेब आवेडकर, सुगावा प्रकाशन पुणे.....